



દેવ મંદિરો ગામની ધાર્મિકતા, એકતા અને સંસ્કૃતિના મહત્વના સ્થાનક છે



મુજકુવા



મુજકુવા ગામ ધાર્મિક આસ્થા અને સંસ્કૃતિનું ઉદાહરણ બનેલું છે. ગામમાં વિવિધ દેવી-દેવતાઓના પ્રાચીન અને લોકઆસ્થાથી જોડાયેલા મંદિરો આવેલાં છે, જ્યાં ગામજનો રોજિંદી જીવનમાં શ્રદ્ધા અને ભક્તિભાવથી દર્શન-પૂજન કરે છે. આ મંદિરો માત્ર ઉપાસનાના સ્થળ નહીં, પરંતુ ગામની એકતા અને સંસ્કૃતિના કેન્દ્ર તરીકે પણ મહત્વ ધરાવે છે. મુજકુવા ગામના મુખ્ય મંદિરોમાં રણછોડરાયજી મંદિર વૈષ્ણવ પરંપરાનું પ્રતીક અને ગામજનોની મુખ્ય આસ્થા સ્થાનક છે. રામદેવપીર મંદિર સમસ્તતા અને શ્રદ્ધાનું કેન્દ્ર બનેલું છે. મહાકાળી

માતાજી મંદિર શક્તિ અને રક્ષણની ભાવનાથી જોડાયેલું સ્થાનક ગણાય છે. અહાપારદાદા મંદિર લોકઆસ્થાનું વિશેષ ધામ છે. કામનાથ મહાદેવ મંદિર શિવભક્તિનું પવિત્ર કેન્દ્ર બનેલું છે. બળિયા દેવ મંદિર ગામરક્ષા અને લોકમાન્યતા સાથે જોડાયેલું મંદિર છે. આ તમામ મંદિરોમાં નિયમિત પૂજા, આરતી તથા વિશેષ તિથિઓએ ધાર્મિક કાર્યક્રમો યોજાય છે, જેમાં ગામના તમામ વર્ગોના લોકો ઉત્સાહપૂર્વક જોડાય છે. મુજકુવા ગામમાં વર્ષભર અનેક ધાર્મિક અને સાંસ્કૃતિક ઉત્સવો પૂજા જ ભક્તિભાવ અને આનંદ સાથે ઉજવવામાં આવે

છે. દિવાળી, બેસતું વર્ષ, ભાઈબીજ, રક્ષાબંધન, શીતળા સાતમ, જન્માષ્ટમી, રામદેવપીર પાટોત્સવ, સંઘપાંચમ, મહાકાળી માતાનો મેળો, નવરાત્રી મહોત્સવ અને ગણેશોત્સવ જેવા ઉત્સવો દરમિયાન આખું ગામ ઉત્સવમય બની જાય છે. નવરાત્રીમાં ગરબા-રાસ, ગણેશોત્સવમાં સ્થાપના અને વિસર્જન, તેમજ મેળાઓ દરમિયાન ભવન-કીર્તનથી ગામનું વાતાવરણ ભક્તિમય બની જાય છે. આ ઉત્સવો માત્ર ધાર્મિક ઉજવણી નહીં, પરંતુ સામૂહિક એકતા, સંસ્કાર અને પરંપરાનો વારસો છે. મુજકુવા ગામ તેની ધાર્મિક પરંપરા, મંદિરો

૬ પ્રાથમિક શાળા અને પેટા કેન્દ્રની શાળામાં બાળકોને કેશરચુક્ત દૂધ આપવામાં આવે છે



મુજકુવા પ્રાથમિક શાળાની સ્થાપના ૧ સપ્ટેમ્બર ૧૯૦૯ના રોજ કરવામાં આવી હતી. શરૂઆતના સમયમાં શાળાને મોટાની જગ્યા ન હોવાથી સ્થાનિક મંદિરમાં બાળકોને બેસાડી શિક્ષણ આપવામાં આવતું હતું. શિક્ષણ પ્રત્યેના પ્રેમ અને સમજણના કારણે થોડા વર્ષો બાદ દાતાઓએ શાળાને જમીન દાન કરી હતી અને શાળાનું પહેલ વહેલું મકાન તૈયાર થયું હતું. સમય સાથે શાળાનો વિકાસ થતો ગયો. પહેલાં ધોરણ ૧ થી ૭ સુધીનું શિક્ષણ આપવામાં આવતું હતું, જ્યારે હાલ ધોરણ ૧ થી ૮ સુધીનો અભ્યાસક્રમ ચાલે છે. આજે શાળામાં એક જૂનું મકાન અને એક નવું, અદ્યતન સુવિધાવાળું

મકાન ઉપલબ્ધ છે. હાલમાં ખાસ કરીને ધોરણ ૬ થી ૮માં અંગ્રેજી માધ્યમમાં શિક્ષણ આપવામાં આવે છે. બાળકોને આગળના અભ્યાસ માટે ખુબ જ સરળતા રહે છે. મુજકુવા ગામ વિસ્તારથી મોટું હોવાથી અને પરા વિસ્તારમાં રહેતા બાળકોને સરળતા રહે તે હેતુથી કાશીપુરા, રવિપુરા, નંદનવન અને ગોહેલપુરા જેવી પ્રાથમિક શાળાઓ પણ કાર્યરત છે. આ વ્યવસ્થાથી બાળકોને દૂર ગામમાં આવવાની મુશ્કેલી રહેતી નથી અને શિક્ષણ સૌ માટે સરળ બન્યું છે. મુજકુવા ગામમાં પ્રાથમિક શિક્ષણ સરળતાથી ઉપલબ્ધ છે. શિક્ષણથી જ સમાજનો વિકાસ શક્ય છે, અને મુજકુવા ગામ તેનું ઉત્તમ ઉદાહરણ છે.

મુજકુવા ગામમાં બાયોગેસ અને ઓર્ગેનિક ખાતરથી હરિત ક્રાંતિ લાવવામાં આવી છે

મુજકુવા ગામમાં પર્યાવરણ સંરક્ષણ, સ્વચ્છતા અને આર્થિક સશક્તિકરણનું ઉત્તમ ઉદાહરણ ગ્રામો મળે છે. ગામની દૂધ મંડળીના સભાસદોના ઘરે અંદાજે ૧૬૦ જેટલા બાયોગેસ પ્લાન્ટ સ્થાપિત કરવામાં આવ્યા છે. આ બાયોગેસ પ્લાન્ટોના કારણે ગામમાં ઈંદણની સમસ્યા હળવી બની છે અને સાથે સાથે પર્યાવરણને પણ મોટો ફાયદો થયો છે. બાયોગેસ પ્લાન્ટ દ્વારા પશુના છાલમાંથી ગેસ તૈયાર થાય છે, જેનો ઉપયોગ રસોઈ માટે થાય છે. પરિણામે મહિલાઓને લાકડાં કે અન્ય ઈંદણ માટે જંગલ કે બજાર પર નિર્ભર રહેવું પડતું નથી. રસોઈ ઘર ધુમાડા મુક્ત બનતાં આરોગ્ય પર પણ સકારાત્મક અસર પડી છે. મુજકુવા ગામમાં મહિલાઓની સખી ખાદ્ય સહકારી મંડળી રજીસ્ટર કરવામાં આવી છે. આ મંડળી દ્વારા બાયોગેસ પ્લાન્ટમાંથી નીકળતી રસડીનો યોગ્ય ઉપયોગ કરવામાં આવે છે. મહિલાઓ સ્વયં સંગઠિત થઈ આ રસડીને એકત્ર કરી, પ્રક્રિયા કરીને ઉપયોગી બનાવે છે, જેનાથી તેઓ આત્મનિર્ભર બની રહી છે. બાયોગેસ પ્લાન્ટમાંથી મળતી રસડી ખૂબ જ પોષક તત્વોથી ભરપૂર હોય છે. આ રસડીમાંથી ઉચ્ચ ગુણવત્તાનું ઓર્ગેનિક ખાતર બનાવવામાં આવે છે, જે ખેતી માટે અત્યંત ઉપયોગી સાબિત થાય છે.



આ સમગ્ર પ્રક્રિયામાં નેશનલ ડેરી ડેવલપમેન્ટ બોર્ડ (NDDB) દ્વારા માર્ગદર્શન અને સહયોગ આપવામાં આવે છે. ઓર્ગેનિક ખાતરના ઉપયોગથી જમીનની ઉત્પાદક ક્ષમતા વધે છે, રસાયણિક ખાતરો પર નિર્ભરતા ઘટે છે

અને ખેતી ખર્ચમાં પણ બચત થાય છે. સાથે સાથે પર્યાવરણનું સંતુલન જળવાઈ રહે છે. ખેડૂતોને વધુ ઉપજ અને સારી આવક મળતી હોવાથી ગામની આર્થિક સ્થિતિ પણ મજબૂત બની રહી છે. બાયોગેસ, મહિલાઓની સહકારી મંડળી અને ઓર્ગેનિક ખાતર ઉત્પાદન - આ પ્રણેત્ર સંયોજન મુજકુવા ગામને વિકાસનું ઉત્તમ મોડેલ બનાવે છે. પર્યાવરણ પ્રત્યેની જવાબદારી, મહિલાઓનું સશક્તિકરણ અને ટકાવ ખેતીની દિશામાં મુજકુવા ગામ અન્ય ગામો માટે પ્રેરણારૂપ બની રહ્યું છે.

મુજકુવા દૂધ મંડળીને એન.ડી.ડી.બી. તરફથી દત્ક લેવાતાં જનહિતમાં વિવિધ પ્રવૃત્તિઓ કરવામાં આવે છે



દૂધ ઉત્પાદક સહકારી મંડળી ગામની સહકારી સંસ્થા છે. દૂધ ઉત્પાદકોનું હિત મંડળીના વિકાસ સાથે જોડાયેલ છે. સભાસદોનું હિત મંડળીની ટીમ દ્વારા સાચવવામાં આવે છે. મંડળી દ્વારા ફક્ત નફાનો ભ્યેન ન રાખતા સર્વે દૂધ ઉત્પાદકોને સંપૂર્ણ વળતર ઉંચો ભાવ અને વધુ લાભ મળે તેવું આયોજન કરવામાં આવે છે. સને ૨૦૨૪-૨૦૨૫ વર્ષમાં મંડળીએ ભેંસ દૂધ ખરીદી ૧૩,૪૫,૩૪૫ લીટર, ગાય દૂધ ખરીદી ૭,૫૯,૯૯૬ લીટર, મળી કુલ દૂધ ખરીદી ૨૧,૦૫,૩૪૧ લીટરની કરેલ છે. વર્ષ દૂધ ભરતા સભાસદ તથા બિન સભાસદોને ૨૪% પ્રમાણે બોનસ તરીકે ચુકવણી કરવામાં આવી છે. તેમજ દૂધ મંડળીમાં દૂધ ભરતા

સભાસદો માટે મૃત્યુ સહાય યોજના પણ અમલમાં મુકેલ છે. ચાલુ વર્ષે ગુજરી જના ૧૭ સભાસદોના વારસદારોને ૩૪ લાખની સહાય ચુકવવામાં આવેલ છે. મંડળી આઈ.એસ.ઓ. સર્ટીફિકેટ ધરાવે છે. જેથી આઈ.એસ.ઓ. ધારા ધોરણનું ચૂસ્ત પાલન કરવામાં આવે છે. દૂધ મંડળીમાં ત્રિભુવનદાસ ફાઉન્ડેશન કેન્દ્ર આવેલ છે. જેમાં રાહત દરે દવાઓ આપવામાં આવે છે. મંડળીને એન.ડી.ડી.બી. તરફથી દત્ક લેવામાં આવેલ છે. જેમાં મંડળી, તથા ગામમાં વિવિધ પ્રવૃત્તિઓ કરે છે. હાલમાં ગૌચર જમીનમાં ઘાસચારો ઉગાડવા માટે એક હેક્ટર જમીનમાં સીમેન્ટના પાટીયાની હિવાલ બનાવવાની કામગીરી કરેલ છે. મંડળીના સભાસદોના ઘરે ૧૬૦ જેટલા

બાયોગેસ બનાવેલ છે. જેમાં મહિલાઓની સખી ખાદ્ય સહકારી મંડળી રજીસ્ટર કરેલ છે જેના માધ્યમથી ઓર્ગેનિક ખાતરો એન.ડી.ડી.બી. દ્વારા બનાવવામાં આવે છે. અમૂલ ડેરી આઈ.એસ.ઓ. સર્ટીફિકેટ ધરાવે છે. સભાસદ માટે આર્કસ્મિક મૃત્યુના સંજોગોમાં રૂપિયા બે લાખનું વિમા ક્વચ આપવામાં આવે છે. આવનાર સમયમાં મંડળીને સોલર સંચાલિત બનાવી વિજળી બીલ શૂન્ય કરવા માટેની કાર્યવાહી હાથ ધરવામાં આવી છે તેમજ મંડળીમાં સભાસદના દૂધ બીલ કે અન્ય નાણાં ઉપાડવા માટે ATM મશીન તેમજ મંડળીમાં C.S.C. સેન્ટર પણ ચાલુ કરવામાં આવેલ છે. અમૂલ દર્શન માટે બહુ-ભાઈઓને અમૂલમાં લઈ જવામાં આવેલ છે.

વ્યવસ્થાપક કમિટી
ચેરમેન : લક્ષ્મણભાઈ રાવજીભાઈ ગોહેલ, વાઈસ ચેરમેન : મંજુલાબેન જગદીશભાઈ પરમાર
સભ્યો : દિપકભાઈ જલમભાઈ ચાવડા, ગણપતભાઈ ભાઈલાલભાઈ પટિયાર, ડાહ્યાભાઈ હરમાનભાઈ પટિયાર, અરવિંદભાઈ જીવાભાઈ પટિયાર, મનુભાઈ પુનમભાઈ પટિયાર, મનુભાઈ રઈજીભાઈ પટિયાર, સામંતભાઈ બાજરભાઈ ગોહેલ, જોડાભાઈ રાવજીભાઈ ગોહેલ, મીનાબેને મહેશભાઈ ગોહેલ, સેક્રેટરી : લાલુભાઈ જોડાભાઈ પટેલ, સ્થાનિક ઓડિટર : દિલીપભાઈ અરવિંદભાઈ પટિયાર



ગ્રામ પંચાયતના પૂર્વ સુકાનીઓ
પટિયાર કુલાભાઈ મોહનભાઈ, પટિયાર ભીખાભાઈ બાવાભાઈ, પટેલ હરમાનભાઈ બેચરભાઈ (ઈ.ચા.), પટિયાર પુનમભાઈ શનાભાઈ (ઈ.ચા.), પટિયાર દેવાભાઈ ગોવિંદભાઈ, પટિયાર પુનમભાઈ કુલાભાઈ, પટિયાર પુનમભાઈ શનાભાઈ (ઈ.ચા.), પટિયાર શનાભાઈ બાવાભાઈ (ઈ.ચા.), પટિયાર ચતુરભાઈ બકોરભાઈ, પટિયાર બુદાભાઈ ઘુળાભાઈ (ઈ.ચા.), પટિયાર ચતુરભાઈ બકોરભાઈ, પટિયાર મોહનભાઈ મોતીભાઈ, પટિયાર ચતુરભાઈ બકોરભાઈ, પટિયાર ચીમનભાઈ પુનમભાઈ, ગોહેલ મંજુલાબેન ચીમનભાઈ (ઈ.ચા.), પટિયાર મનુભાઈ પુનમભાઈ, પટેલ વિનુભાઈ એ. (વહીવટદાર), પટિયાર મનુભાઈ પુનમભાઈ, પટિયાર પુનમભાઈ હરમાનભાઈ, પટિયાર મનુભાઈ પુનમભાઈ, પટિયાર સજયનબેન ઠાકોરભાઈ

વર્તમાન સુકાનીઓ
સભ્યો : મિતલબેન સુરેશભાઈ પટિયાર, રેખાબેન મહેશભાઈ પટિયાર, ભાવિકાબેન ગોપાલભાઈ ગોહેલ, બાલુભાઈ ભગવાનદાસ સાધુ, પુનમભાઈ બુદાભાઈ ગોહેલ, પ્રવિણભાઈ માનસંગભાઈ ગોહેલ, કેતનકુમાર ઈશ્વરભાઈ પટિયાર, રઈબેન અરવિંદભાઈ પટિયાર, જાગૃતિબેન દિલીપભાઈ પટિયાર



ગ્રામ પંચાયત દ્વારા ગૌચર જમીનમાં ઘાસચારો ઉગાડવાનો નવતર અભિગમ અપનાવી એક હેક્ટર વિસ્તારમાં સીમેન્ટ પાટીયાની હિવાલ સાથે સંરક્ષિત ખેતી કરવામાં આવી છે, જ્યાંથી પશુપાલકોને ઘાસ વિતરણ થકી આર્થિક ઉપાર્જનનો લાભ મળી રહે છે.
(માહિતી સંકલન : ભરતસિંહ સોલંકી)